



माहिती आणि प्रसारण मंत्रालय

# पिहू आणि पुष्कर पुराण चित्रपटांची इफ्फीत विशेष पत्रकार परिषद

Posted On: 22 NOV 2017 6:21PM by PIB Mumbai

पणजी, 22 नोव्हेंबर 2017

आशियातल्या सर्वात मोठ्या अशा इफ्फी महोत्सवातल्या पॅनोरमातल्या पुष्कर पुराण आणि पिहू या दोन उद्घाटनपर चित्रपटांची आज विशेष पत्रकार परिषद आयोजित करण्यात आली होती. पुष्कार पुराणचे दिग्दर्शक कमल स्वरूप, पिहूचे दिग्दर्शक विनोद काप्री आणि बालकलाकार मायरा विश्वकर्मा या पत्रकार परिषदेला उपस्थित होते. या विभागाचे उद्घाटन प्रसिद्ध अभिनेत्री श्रीदेवी यांच्या हस्ते झाले होते.

दोन वर्षांच्या मुलीभोवती गुंफलेले पिहू या चित्रपटाचे कथानक प्रेक्षकांना खिळवून ठेवते. केवळ दोन वर्षांची चिमुरडी कथानकाच्या केंद्रस्थानी आहे म्हणून हा चित्रपट विशेष आहे, असे नव्हे तर ही मुलगी चित्रपटाशी परिचित व्हावी, यासाठी या मुलीचे कुटुंब आणि चित्रपटाचा इतर ताफा काही काळासाठी त्याच घरात राहत होता, असे दिग्दर्शक विनोद काप्री यांनी सांगितले. इफ्फी गोवा 2017 मध्ये आपला चित्रपट दाखविणे ही मोठी संधी आहे. चित्रपट निर्मात्यासाठी इफ्फी 2017 सारखा मंच आपल्यासारख्या निर्मात्याला मिळणे ही सन्मानाची आणि मनोप्रेरक वाढवणारी बाब असल्याचे त्यांनी नमूद केले.

निर्माते कमल स्वरूप जवळजवळ तीन दशकानंतर पुष्कर पुराणद्वारे चित्रपटाकडे वळले आहेत.

राजस्थानमधल्या तलावांचे शहर म्हणून ओळखल्या जाणाऱ्या पुष्करविषयी हा चित्रपट आहे. कार्तिक महिन्यात जत्रा, त्यासाठीची गावकऱ्यांची गर्दी, लोककलावंत, गुरे-ढोरे, उंट, घोडे, मेरी गो राऊंड यांनी या शहराचे रूप जत्रेत कसे पालटते त्याचे दर्शन या चित्रपटात घडवण्यात आले आहे.

इफ्फीत चित्रपट प्रदर्शित होण्यापूर्वी कमल स्वरूप यांनी ज्युरी, इफ्फी आयोजकांसह सर्वांचे आभार मानले. पॅनोरमातला हा आपला दुसरा उद्घाटनपर चित्रपट असल्याचे त्यांनी सांगितले. आपण अजमेरचे रहिवासी असल्याने हा चित्रपट निव्वळ कल्पनेवर आधारित नसून, आपण अनुभवलेल्या गोष्टीही यात असल्याचे ते म्हणाले.

Gopal/N.Chitale/D.Rane

(Release ID: 1510520) Visitor Counter : 5

